

प्रेस विज्ञप्ति

वर्ल्ड वेटरनरी डे: विजेताओं को पुरस्कार एन्टीबायोटिक प्रतिरोधकता के प्रति आम लोगों को जागरूक करना जरूरी : कुलपति प्रो. गहलोत



बीकानेर, 29 अप्रैल। वेटरनरी विश्वविद्यालय में "एन्टीबायोटिक प्रतिरोधकता: जागरूकता से क्रियान्विति" थीम पर "विश्व पशुचिकित्सा दिवस" शनिवार को समारोह पूर्वक आयोजित किया गया। समारोह के मुख्य अतिथि वेटरनरी विश्वविद्यालय के कुलपति प्रो. ए. के. गहलोत ने इस दिवस पर आयोजित वेटरनरी छात्र-छात्राओं की भाषण, विज

और पोस्टर प्रतियोगिता के विजेताओं को पुरस्कृत किया। समारोह को सम्बोधित करते हुए कुलपति प्रो. गहलोत ने कहा कि एन्टीबायोटिक प्रतिरोधकता बढ़ने से मानव व पशु स्वास्थ्य और कृषि पर हो रहे विपरीत प्रभावों को लेकर चिंता व्याप्त है। पूरे विश्व में इस ओर चिंतन हो रहा है। इसके कारण उभरती बीमारियों की रोकथाम में पशुचिकित्सा व्यवसाय की भी अहम भूमिका है। एन्टीबायोटिक प्रतिरोधकता की रोकथाम के लिए और अधिक अनुसंधान और नई आणविक खोजों की जरूरत है। देश में भी इसके लिए नीति का निर्धारण कर कार्य शुरू किया गया है। वेटरनरी विश्वविद्यालय भारतीय पशुचिकित्सा अनुसंधान संस्थान, नई दिल्ली के साथ मिलकर एन्टीबायोटिक प्रतिरोधकता पर अनुसंधान कार्य शुरू करेगा। इसके लिए आपसी करार (एम.ओ.यू.) किया जाएगा। प्रो. गहलोत ने कहा कि इसके प्रति लोगों में भी जागरूकता आ रही है। स्वच्छ भारत अभियान सहित योगाभ्यास, अच्छे स्वास्थ्य के लिए टीकाकरण, स्वच्छ पेयजल और खाद्य पदार्थों के प्रति आमजन जागरूक हुआ है। कुलपति प्रो. गहलोत ने कहा कि "एक स्वास्थ्य" थीम के तहत मानव, पशु और कृषि की समग्र सोच के साथ एकजुटता लानी होगी। इसमें पशुचिकित्सा में जुटे लोगों की भी महती भूमिका है। समाज में इसके बारे में बताया जाना जरूरी है। समारोह के विशिष्ट अतिथि राष्ट्रीय उष्ट्र अनुसंधान केन्द्र के निदेशक डॉ. एन.वी. पाटिल ने कहा हमें एक "एकल स्वास्थ्य" कार्यक्रम को मान्यता देकर कार्य करने की जरूरत है। एन्टीबायोटिक प्रतिरोधकता की उभरती चुनौतियों के प्रति लोगों को जागरूक किया जाना चाहिए। इसके लिए एन्टीबायोटिक दवाइयों का न्यायोचित उपयोग किया जाना चाहिए। इस अवसर पर बायोटेक्नोलॉजी विभाग के प्रो. ए.के. कटारिया ने विश्व पशुचिकित्सा दिवस की थीम "एन्टीबायोटिक प्रतिरोधकता: जागरूकता से क्रियान्विति" के विभिन्न पक्षों की जानकारी देने वाला व्याख्यान प्रस्तुत किया। समारोह के प्रारंभ में वेटरनरी कॉलेज के अधिष्ठाता प्रो. जी.एस. मनोहर ने स्वागत भाषण दिया। प्रसार शिक्षा निदेशक प्रो. आर.के. धूड़िया ने



जन सम्पर्क प्रकोष्ठ



राजस्थान पशु चिकित्सा एवं पशु विज्ञान विष्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.co

धन्यवाद ज्ञापित किया। निदेशक क्लिनिक्स प्रो. जे.एस. मेहता ने भी विचार रखे। डॉ. अशोक गौड ने कार्यक्रम का संचालन किया। समारोह में फैकल्टी सदस्य और छात्र-छात्राएं बड़ी संख्या में उपस्थित थे। सहायक अधिष्ठाता छात्र कल्याण डॉ. अशोक डांगी ने बताया कि नेचुरल रेमेडिज द्वारा आयोजित की गई निबंध प्रतियोगिता में जोनल स्तर पर स्थान प्राप्त करने वाले छात्र जोरावर सिंह, कविता जैदिया और दिलीप कुमार नागर को भी पुरस्कार प्रदान किये गए। विरबैक एनीमल हैल्थ लि. द्वारा कार्यक्रम प्रायोजित किया गया।

प्रतियोगिताओं के विजेता

भाषण प्रतियोगिता— प्रथम—गौरांग शर्मा, द्वितीय—डॉ. ममता मीणा, तृतीय—अनिल हर्ष।

पोस्टर प्रतियोगिता— प्रथम—अनिता तँवर, द्वितीय—अनंदिता श्रीवास्तव, तृतीय—नीलम दानोदिया।

क्विज़ प्रतियोगिता— प्रथम—स्थान पर अक्षय आहरी, निष्ठा यादव, ओमप्रकाश, नीलम दानोदिया, लोकेश जनागल और द्वितीय स्थान पर ओमप्रकाश मील शाहिस्ता सरीन, अनिता भाकर, प्रकाश, ममता मीणा की टीमों को पुरस्कृत किया गया।

समन्वयक जनसम्पर्क प्रकोष्ठ